

पुलिस ने वाहन चालको के खिलाफ कारवाई किया। अभियान को पूरी तरह से सफल बनाने के लिए कांकेर यातायात

खबर संक्षेप

वनों की रक्षा के लिए बैठक में हुई चर्चा



घाटलोहंगा। ग्राम पंचायत सांवरा में आज ग्राम वासियों द्वारा वनों की रक्षा हेतु बैठक रखा गया जहां वनों का महत्व के बारे में भी साझा किया गया। ग्राम पटेल मनिधर बघेल ने कहा कि हम बस्तर वासी हैं और पहले से ही बस्तर वासी प्रकृति पर निर्भर हमें वनों की रक्षा करना चाहिए और कई नए पौधों का रोपण करना चाहिए जंगल से ही हमें जीवन यापन हेतु कई सामग्री मिलते हैं। बैठक के साथ-साथ आज अपने सीमा में घूमा गया जहां देखा गया की ग्राम पंचायत सांवरा की सीमा कहां से कहां तक है। ग्राम पंचायत सांवरा की सरपंच आसमती बघेल, जनपद सदस्य मंगलदेई बघेल, पटेल मनिधर बघेल वरिष्ठ गंगाराम कश्यप, कार्तिक कश्यप, शोभाराम कश्यप,सरादू बघेल, कमलोचन कश्यप एवं ग्रामवासी उपस्थित रहे।

आयुष स्वास्थ्य शिविर का हुआ आयोजन



बस्तर। जिला आयुष अधिकारी जगदलपुर बस्तर के मार्ग दर्शन में रथ यात्रा के पवन अवसर पर आयुष्मान आरोग्य मंदिर शासकीय आयुर्वेद औषधालय सोनारपाल बस्तर के द्वारा एक दिवसीय शिविर का आयोजन चपका धाम में किया गया। जिसमे बस्तर जिला तथा कोंडागांव के भी दूर दराज गांवों से आए हुए थे। ग्रामीण जनों का स्वास्थ्य परीक्षण कर औषधियां एवं काढ़ा वितरण किया गया।इस अवसर पर ग्रामीणों के साथ चपका धाम राम सेवा समिति के अध्यक्ष शंकर दास कोमल दास, डॉ विनोद सिंह फार्मासिस्ट घनश्याम सीदार, अनुगृहा सोनी ने अपनी सेवा दी।

ग्रामीणों को मिला योजनाओं का लाभ

दंतेवाड़ा। जिले के विकासखण्डों में आयोजित हो रहे धरती आबा ग्राम उत्कर्ष अभियान शिविरों के क्रम में विगत दिवस विकासखण्ड दन्तेवाड़ा के अन्तर्गत ग्राम पंचायत मेटापाल-1 में ग्रामीणों के लाभार्थ शिविर का आयोजन किया गया। इस शिविर में ग्रामीणों द्वारा प्रस्तुत किए गए आवेदन के अन्तर्गत राजस्व विभाग के 19 आवेदन, आधार कार्ड के 47 आवेदन, श्रम पंजीयन के 3, आयुष्मान कार्ड के 3, कृषि विभाग के 10, पशुपालन विभाग के 7, तथा राशन कार्ड के 2 आवेदनों पर शिविर स्थल में ही प्रभावी कार्यवाही की गई। इसके अलावा शिविर में ग्रामीणों का स्वास्थ्य जांच परीक्षण भी किया गया, जिससे उन्हें स्वास्थ्य सेवाओं की सीधी पहुंच मिल सकी। कार्यक्रम के दौरान जनपद पंचायत के मुख्य कार्यपालन अधिकारी के द्वारा ग्रामीणों को विभिन्न सरकारी योजनाओं की विस्तृत जानकारी साझा की गई। साथ ही सभी विभागीय अधिकारियों ने बारी-बारी से अपने-अपने विभाग की योजनाओं की जानकारी देते हुए बताया कि हितग्राही प्रक्रिया के तहत इन योजनाओं से लाभ ले सकते हैं।

बच्चों को बांटे गए प्रमाण पत्र और पुस्तकें

हरिभूमि न्यूज >>> दरमा

बास्तानार विकासखण्ड में विकास खण्ड स्तरीय शाला प्रवेश उत्सव कार्यक्रम का आयोजन बड़े ही उत्साहपूर्वक किया गया। इस अवसर पर मुख्य अतिथि के रूप में उपस्थित विधायक विनायक गोयल सहित जनप्रतिनिधियों और

- हर्षोल्लास से मनाया गया शाला प्रवेश उत्सव

अधिकारियों की गरिमामयी उपस्थिति रही।

कार्यक्रम के दौरान शैक्षणिक गतिविधियों में प्रथम स्थान प्राप्त करने वाले विद्यार्थियों को प्रमाण पत्र एवं स्कूल पुस्तकें प्रदान की गईं। बच्चों के उज्ज्वल भविष्य की

कार्यस्थल पर महिलाओं के यौन उत्पीड़न पर जागरूकता कार्यशाला

महिलाओं की सुरक्षा के लिए मबावि व पुलिस ने दी कानून की जानकारी

हरिभूमि न्यूज >>> बीजापुर

महिलाओं के लिए सुरक्षित कार्य वातावरण सुनिश्चित करने के उद्देश्य से बीजापुर जिले में कार्यस्थल पर महिलाओं के यौन उत्पीड़न (रोकथाम, प्रतिषेध और निवारण) अधिनियम, 2013 को लेकर एक महत्वपूर्ण जागरूकता बैठक का आयोजन किया गया। इस बैठक की

- झूठी शिकायतों को भी दंडनीय अपराध माना गया

अध्यक्षता कलेक्टर संवित मिश्रा ने की, जिसमें विभिन्न विभागों की महिला अधिकारी-कर्मचारी उपस्थित रहीं।

बैठक में मुख्य रूप से डीएसपी विनीत साहू ने अधिनियम के प्रावधानों की विस्तार से जानकारी देते हुए बताया कि कार्यस्थल पर यौन उत्पीड़न के मामलों को गंभीरता से लिया जाना चाहिए। उन्होंने कहा



कि कार्यस्थल पर महिलाओं का यौन उत्पीड़न अधिनियम 2013 का उद्देश्य महिलाओं को एक ऐसा कार्य वातावरण प्रदान करना है, जहाँ वे सम्मान, गरिमा और सुरक्षा के साथ काम कर सकें।

अधिनियम के प्रमुख बिंदुओं की जानकारी दी गई। अधिनियम के अनुसार, किसी भी संस्था, कार्यालय में यदि 10 या उससे अधिक कर्मचारी कार्यरत हैं तो आंतरिक शिकायत समिति (आईसीसी) का

गठन अनिवार्य है। यह समिति शिकायत की जांच कर 90 दिनों के भीतर रिपोर्ट प्रस्तुत करती है और प्रबंधन द्वारा 60 दिनों के भीतर उस पर कार्रवाई की जाती है। किसी भी महिला को यदि कार्यस्थल पर अशोभनीय टिप्पणियाँ, गलत इशारे, छेड़छाड़, धमकी, मानसिक दबाव या शारीरिक संपर्क जैसी स्थिति का सामना करना पड़ता है तो वह इस समिति में शिकायत दर्ज कर सकती है। झूठी शिकायतों को भी

अधिनियम के तहत दंडनीय अपराध माना गया है, लेकिन इससे वास्तविक पीड़िताओं को डरना नहीं चाहिए। इस मौके पर जिला कार्यक्रम अधिकारी महिला एवं बाल विकास विभाग प्रीति खोखर चखियार ने बताया कि यह अधिनियम महिलाओं को उनके अधिकारों के प्रति जागरूक करता है और उन्हें सशक्त बनाता है कि वे कार्यस्थल पर अपने साथ हो रहे किसी भी प्रकार के दुर्व्यवहार के खिलाफ आवाज उठा

सकें।

जिला बाल संरक्षण अधिकारी राहुल कौशिक, जिला समन्वयक शुचि शुक्ला तथा जिला महिला संरक्षण अधिकारी शीला भारद्वाज ने भी अपने-अपने विचार व्यक्त किए और कहा कि अधिनियम की जानकारी हर महिला को होनी चाहिए ताकि वे न केवल स्वयं को सुरक्षित रख सकें, बल्कि अपने आस-पास की महिलाओं को भी जागरूक कर सकें।

बैठक में सभी विभागों की महिला कर्मचारियों की सहभागिता रही, जिन्होंने अपने अनुभव साझा किए और कार्यस्थल पर सुरक्षित माहौल के लिए प्रशासन द्वारा की जा रही इस पहल की सराहना की। बैठक का उद्देश्य महिलाओं को अधिनियम की जानकारी देना ही नहीं था, बल्कि यह संदेश देना भी था कि प्रशासन महिलाओं के अधिकारों और सम्मान की रक्षा के लिए पूरी तरह प्रतिबद्ध है।

प्राकृतिक खेती के प्रति

जन-जागरूकता अभियान



हरिभूमि न्यूज >>> बीजापुर

प्राकृतिक खेती कर फसलों का रसायन मुक्त अधिक से अधिक उत्पादन करने हेतु भारत सरकार की महत्वाकांक्षी योजना प्राकृतिक खेती मिशन अंतर्गत जिला कलेक्टर के निर्देशानुसार व उपसंचालक कृषि के मार्गदर्शन में बीजापुर जिले के भैरमगढ़ विकासखंड के जैवारम, केसकुतुल, जोंगला, नेलसनार, गुडसाकल,कोडोली, फूलगट्टा, कोशलनार, व मंगराम में चयनीत कृषकों व कृषि सखियों को तीन चरणों में प्रशिक्षित किया जाना है जिसके प्रथम चरण में 26 जून को जसम - केशकुतुल, व जैवारम में चयनित किसानों व कृषि सखियों तथा स्वसहायता समूह की महिलाओं को प्राकृतिक खेती में उपयोग करने हेतु प्राकृतिक खाद-

जीवामृत, घनजीवामृत बीज उपचार हेतु- बिजामृत कीटनाशक- निमाछ, ब्रह्माछ बनाने व उसके फसलों में उपयोग का तरीका बताया गया। उपरोक्त सभी प्राकृतिक खाद व प्राकृतिक कीटनाशक ग्रामीण परिवेश में मिलने वाले वनस्पति जैसे करंज के पत्ते, नीम के पत्ते, धतूरा के पत्ते, अमरूद के पत्ते, पपीते के पत्ते, आंक के पत्ते, देसी गाय के ताजा गोबर, गोमूत्र, पेड़ के नीचे की मिट्टी, बेसन, व गुड़ से बनाए जाने की जानकारी विस्तृत रूप में प्रत्यक्ष प्रदर्शन के माध्यम से बताया गया। उपरोक्त प्रशिक्षण में ग्राम के सरपंच व अन्य जनप्रतिनिधि गण तथा चयनित किसान, कृषि सखी कृषक मित्र,स्व सहायता समूह की महिलाएं तथा कृषि विभाग के अधिकारी कर्मचारी उपस्थित थे।

विवेकानंद नगर निगम विद्यालय

के शिक्षकों को वापस लाया जाए

हरिभूमि न्यूज >>> जगदलपुर

राज्य पेंशनर एवं कर्मचारी कल्याण संघ के कार्यकारी प्रदेश अध्यक्ष शशिकांत सिंह गौतम ने जारी प्रेस विज्ञप्ति में बताया कि स्वामी विवेकानंद नगर निगम उच्चतर

- पेंशनर संघ ने कलेक्टर को ज्ञापन देकर मांग की

माध्यमिक विद्यालय जगदलपुर में शिक्षकों की पदस्थापना के संबंध में संघ ने कलेक्टर को ज्ञापन सौंपा है। विद्यालय को आत्मानंद उक्ल्ट अंग्रेजी माध्यम स्कूल में परिवर्तित किया गया था उस समय विद्यालय में अध्यापनरत शिक्षकों को नगर की विभिन्न संस्थाओं में पदस्थ किया गया था जहाँ वे अतिशेष की श्रेणी में थे। शासन के स्पष्ट आदेश हैं कि पूर्व में संचालित विद्यालय में अध्ययनरत विद्यार्थियों को अन्यत्र स्थानांतरित न किया जाय और

विद्यालय को दो पालियों में चलाया जाए। इसके बावजूद शिक्षा विभाग के अधिकारियों ने हिंदी माध्यम के विद्यालय को बंद कर दिया और शिक्षकों को अन्यत्र पदस्थ कर दिया गया। विद्यार्थियों को टी सी दे दी गई। संगठन की जानकारी अनुसार बहुत से बच्चों ने कहीं भी प्रवेश नहीं लिया और आज की स्थिति में शाला त्यागी हैं। उन्होंने बताया कि उच्च न्यायालय बिलासपुर के निर्देश और शासन के आदेश से स्वामी विवेकानंद उच्चतर माध्यमिक विद्यालय को पुनः प्रारम्भ किया गया जिसकी मांग राज्य कर्मचारी संघ निरंतर कर रहा था। राज्य कर्मचारी संघ ने यह भी मांग किया था कि स्वामी विवेकानंद नगर निगम उच्चतर माध्यमिक विद्यालय में पूर्व में पदस्थ सभी शिक्षकों को उसी विद्यालय में पुनः पदस्थ किया जाए क्योंकि अपने विद्यालय में अतिशेष हैं। किंतु जिला शिक्षा अधिकारी ने

संगठन की मांग को दरकिनार करते हुए अपने चहेतों को संलग्न किया जो युक्तियुक्तकरण के समय तीन जून तक संलग्न थे और चार जून को सभी संलग्न शिक्षकों को युक्तियुक्तकरण के तहत पदस्थ कर दिया गया है।

अन्यत्र पदस्थ शिक्षकों को हिंदी माध्यम विद्यालय में पदस्थ किया जाए। स्वामी विवेकानंद नगर निगम के वे शिक्षक जो अन्यत्र पदस्थ कर दिए गए थे उन्हें युक्तियुक्तकरण में अतिशेष की श्रेणी में डालकर कुछ को बस्तर जिले से बाहर और कुछ को संभाग से बाहर पदस्थ कर दिया गया है जिससे शिक्षक परेशान हैं। कलेक्टर को ज्ञापन सौंपकर यह मांग की गई है कि स्वामी विवेकानंद नगर निगम उच्चतर माध्यमिक विद्यालय में पूर्व में पदस्थ शिक्षक एवं व्याख्याताओं को हिंदी माध्यम विद्यालय में पदस्थ किया जाए।

बच्चे देश का भविष्य हैं और शिक्षा ही सशक्त समाज की नींव : केदार

हरिभूमि न्यूज >>> बस्तर

बस्तर विकासखंड के शासकीय उच्चतर माध्यमिक विद्यालय भानपुरी के शाला प्रांगण में खंड स्तरीय शाला प्रवेशोत्सव का आयोजन स्कूल शिक्षा विभाग, विकासखंड बस्तर के तत्वावधान में गरिमामय वातावरण में संपन्न हुआ।

- भानपुरी में मनाया गया शालाप्रवेशोत्सव

इस अवसर पर छत्तीसगढ़ शासन के वन एवं जल संसाधन मंत्री केदार कश्यप मुख्य अतिथि के रूप में कार्यक्रम में सम्मिलित हुए। उनके साथ जिला पंचायत अध्यक्ष वेक्वती कश्यप एवं जनपद अध्यक्ष संतोष बघेल ने विशेष अतिथि के रूप में उपस्थित रहकर



अपने प्रेरणादायक उद्बोधन से विद्यार्थियों, पालकों एवं शिक्षकों को मार्गदर्शन प्रदान किया। अतिथियों ने अपने उद्बोधन में कहा कि बच्चे देश का भविष्य हैं और शिक्षा ही सशक्त समाज की नींव है। उन्होंने शिक्षा को समाज की धुरी बताते हुए बच्चों को निरंतर अध्ययन के लिए प्रेरित किया। इस अवसर पर नवप्रवेशी विद्यार्थियों का पारंपरिक रूप से

तिलक व चंदन लगाकर स्वागत किया गया तथा उन्हें पुस्तकें, गणवेश और स्कूल बैग प्रदान किए गए। विद्यालय प्रांगण में बच्चों और अभिभावकों के चेहरों पर उत्साह और प्रसन्नता स्पष्ट रूप से झलक रही थी। प्रवेशोत्सव में जनपद उपाध्यक्ष जयबती कश्यप, जिला पंचायत सदस्य निदेश दिवान, शकुंतला कश्यप, मंडल अध्यक्ष प्रवीण सांखला, पूर्व

जिलाध्यक्ष रूपसिंह मंडावी, जनपद सदस्य,जमुना ठाकुर, गौरव कश्यप, रायधर दिवान, मंगली कश्यप, सरपंच संध्या कश्यप समेत खंड शिक्षा अधिकारी भारती देवांगन, खंड ख्रोत समन्वयक अम्बर कोरम एवं सहायक खंड शिक्षा अधिकारी सुशील तिवारी शामिल थे। संचालन अनुविभागीय अधिकारी ऋषिकेश तिवारी ने किया।

माटवाड़ा शिविर में ग्रामीणों को

मिला योजनाओं का लाभ

हरिभूमि न्यूज >>> बीजापुर

बीजापुर जिले के अंतर्गत भैरमगढ़ तहसील के माटवाड़ा ग्राम पंचायत में आयोजित विकास शिविर में बारिश के बावजूद भी ग्रामीणों में त्साह देखने को मिला। प्रशासन द्वारा चलाए जा रहे विभिन्न योजनाओं का लाभ कई लोगों को प्रदान किया गया।

शिविर में आयुष्मान भारत योजना के तहत 10 नए और 30 पुराने आयुष्मान कार्डों का वितरण किया गया। इसके अलावा, 3 जाति प्रमाण पत्र और 3 निवास प्रमाण पत्र भी जारी किया गया।

स्वास्थ्य विभाग की ओर से 45 लोगों का सामान्य स्वास्थ्य परीक्षण एवं 21 लोगों का सिकल सेल एनीमिया टेस्ट भी किया गया।



प्रधानमंत्री मातृ वंदना योजना के अंतर्गत तीन महिलाओं को आर्थिक लाभ प्रदान किया गया। महिला एवं बाल विकास विभाग द्वारा तीन महिला स्व सहायता समूहों को कुल 9.00 लाख रुपये का ऋण वितरित किया गया, जिससे समूहों को आजीविका के नए अवसर मिलेंगे।

एक आंगनबाड़ी केंद्र को पोषण वाटिका योजना के तहत लाभान्वित किया गया, जिससे स्थानीय स्तर पर पोषण युक्त आहार उत्पादन को बढ़ावा मिलेगा।



कामना करते हुए अतिथियों ने उन्हें मेहनत, अनुशासन और आत्मविश्वास के साथ आगे बढ़ने के लिए प्रोत्साहित किया। विधायक विनायक गोयल ने अपने संबोधन में कहा, शिक्षा

केवल ज्ञान देने का माध्यम नहीं, बल्कि समाज को संवारने की नींव है।

उन्होंने इस बात पर बल दिया कि सरकार बच्चों को गुणवत्तापूर्ण शिक्षा और समुचित संसाधन

उपलब्ध कराने के लिए निरंतर प्रयासरत है। कार्यक्रम में अभिभावकों, शिक्षकों और स्कूली बच्चों ने उत्साहपूर्वक भाग लिया। इस अवसर पर बालकों के सांस्कृतिक प्रस्तुतियों ने भी सभी का मन मोह लिया। इस अवसर पर चित्रकोट विधायक विनायक गोयल, जिला पंचायत उपाध्यक्ष बलदेव मण्डावी, जनपद अध्यक्ष महावती मण्डावी, उपाध्यक्ष विनोद कुहरामी, रितेश दास जोशी, मनकू पोडियाम, मण्डल अध्यक्ष सुनील कुहरामी, संतोष ठाकुर, बुधरू पोडियाम, बामन राम वेड़ी, सुश्री रंगवती कश्यप, विमल पाण्डेय, मनोज ठाकुर, शिव सूर्यवंशी ममता कश्यप एवं अन्य जनप्रतिनिधि कार्यकर्ता गण उपस्थित रहे।

इंडियन नर्सिंग बौंसिल एवं छ.ग. नर्सस रजिस्ट्रेशन बौंसिल से मान्यता प्राप्त
प. दीनदयाल उपाध्याय स्मृति स्वास्थ्य विज्ञान एवं
आयुष विश्वविद्यालय से सम्बद्धता प्राप्त

**बी.एस.सी.
नर्सिंग
(04 वर्षीय पाठ्यक्रम)**

प्रवेश योग्यता :
बारहवीं कक्षा उत्तीर्ण बायोलॉजी विषय

नर्सिंग प्रवेश परीक्षा 2025 में उत्तीर्ण
(शासन के नियम अनुसार स्कॉलरशिप की सुविधा)

भारत इंस्टीट्यूट ऑफ नर्सिंग

ग्राम-दानीटोला, पोस्ट-भैसबोड़
तहसील-डोंडी, जिला-बालोद (छ.ग.)

8349196676, 9300752200

TEAM CREATIVE

खबर संक्षेप

पीएमश्री स्वामी आत्मानंद विद्यालय में एसएमडीसी का हुआ गठन



भानुप्रतापपुर। पीएमश्री विद्यालय भानुप्रतापपुर में शाला प्रबंधन एवं विकास समिति का गठन किया गया। आयोजित बैठक में विद्यालय स्तर की विभिन्न समस्याओं के निराकरण, छात्रों की सतत प्रगति, सर्वांगीण विकास तथा शतप्रतिशत परीक्षा परिणाम के मुद्दों पर चर्चा की गई। एसएमडीसी के गठन में अध्यक्ष नरोत्तम सिंह चौहान, सचिव प्राचार्य पीआर भारद्वाज, कोषाध्यक्ष वरिष्ठ व्याख्याता महेंद्र सिंह टंडिया को नियुक्त किया गया। कार्यक्रम का सफल संचालन वरिष्ठ व्याख्या एमके टंडिया ने किया। सुमित्रा साहू, संगीता टंडिया, कमलेश गावड़े, राहुल सिंह धुने, राजकुमार दुबे, राजकुमार यादव तथा पालक समिति से हर्षवर्धन कुंजाम एवं साक्षी देवांगन सदस्य नियुक्त किए गए। संस्था से सामाजिक विज्ञान, विज्ञान एवं गणित विषय से क्रमशः लिगेन्द्र साहू, कमलेश विनायक एवं प्रवीण साहू को समिति में शामिल किया गया। मानवीकी, कला तथा संस्कृति व आर्टिस्ट एवं अकाउंट के लिए क्रमशः ज्योति नगरिया, राम कुमार बंजारे, नारोेश्वर महावे को शामिल किया गया।

आईटीआर दाखिल करने तिथि बढ़ी कांकेर। वित्तीय वर्ष 2024-25 या असेसमेंट ईयर 2025-26 के लिए इनकम टैक्स रिटर्न दाखिल करने प्रक्रिया शुरू हो चुकी है। इस साल के लिए सरकार ने आईटीआर दाखिल करने अंतिम तिथि बढ़ा दी है। टैक्सपेयर्स अब 31 जुलाई की बजाए 15 सितंबर 2025 तक अपना रिटर्न फाइल कर सकते हैं। हालांकि ऑडिट वाले टैक्सपेयर्स के लिए रिटर्न दाखिल करने की अंतिम तिथि में कोई बदलाव नहीं किया गया है।

सर्पदंश से हुई बच्चे की मौत, मर्ग कायम कांकेर। गोण्डाहूर थानांतर्गत 11 वर्षीय विराज गावड़े का सर्पदंश से मौत हो गया। पखांजूर अस्पताल के वार्ड बाॅय ने अस्पताली मेमो पेश कर पुलिस को बताया कि मुतक को सांप ने डंस लिया था। इलाज के लिए अस्पताल में भर्ती किया गया, जहां उसकी 13 जून को मौत हो गई। पुलिस ने मर्ग कायम कर विवेचना में लिया।

स्वामी आत्मानंद में मनाया गया प्रवेश उत्सव, मुंह मीठा कराकर किया स्वागत



भानुप्रतापपुर। भानुप्रतापपुर पीएमश्री स्वामी आत्मानंद उत्कृष्ट विद्यालय में प्रवेश उत्सव कार्यक्रम आयोजित किया गया। प्रवेश उत्सव में नव प्रवेशी बच्चों को मुंह मीठा करा कर किया गया स्वागत। कार्यक्रम के मुख्य अतिथि नगर पंचायत अध्यक्ष निखिल सिंह राठौर ने कहा कि बच्चों को सिर्फ उनके अंकों और प्रशिक्षण से ही न आंके। उनमें कई प्रतिभाएं छिपी होती हैं, उन्हें भी तरासना है। प्रवेश उत्सव में जन भागीदारी समिति के अध्यक्ष नरोत्तम सिंह चौहान ने कहा कि बच्चे गीली मिट्टी

समस्या : खरीफ फसल की बोआई के लिए खाद्य बीज न मिलने से किसान परेशान

खाद्य बीज की किल्लत पर किसान हैं चिंतित, कांग्रेस कमेटी ने सौंपा ज्ञापन

हरिभूमि न्यूज >>> सरोना

कृषि सत्र प्रारंभ होते ही किसानों की उम्मीदें सरकार और सहकारी समितियों से जुड़ जाती हैं, लेकिन जब बुवाई का समय सिर पर हो और खाद्य बीज उपलब्ध न हो, तो किसानों की मेहनत और भविष्य दोनों अधर में लटक जाते हैं। ऐसी ही समस्या का सामना जिले के नरहरपुर ब्लॉक के अंतर्गत ग्राम सरोना सहित अन्य ग्रामीण अंचलों के किसानों को करना पड़ रहा है।

नरहरपुर के अंतर्गत खरीफ फसल की बुवाई की तैयारियों के बीच आदिम जाति सेवा सहकारी समिति सरोना में खाद्य बीज की अनुपलब्धता को लेकर

ब्लॉक कांग्रेस कमेटी द्वारा कलेक्टर के नाम ज्ञापन सौंपा गया। सरोना समिति प्रबंधक को सौंपे गए ज्ञापन में कांग्रेस प्रतिनिधियों ने बीज वितरण में हो रही अनियमितताओं पर चिंता जताई और जल्द से जल्द खाद्य बीज की पर्याप्त उपलब्धता सुनिश्चित करने की मांग की। ज्ञापन में यह उल्लेख किया गया है कि प्रदेश सरकार द्वारा किसानों को समय पर खाद्य बीज उपलब्ध कराने के निर्देशों के बावजूद, जमीनी स्तर पर सहकारी समितियों में आज तक बीज



उपलब्ध नहीं हो सका है, जिससे किसान असमंजस और असुविधा की स्थिति में हैं। लगातार हो रही बारिश और बुवाई की उपयुक्त अवधि के बीच बीज की अनुपलब्धता किसानों की आर्थिक स्थिति और उत्पादन दोनों पर प्रतिकूल असर डाल सकती है। ब्लॉक कांग्रेस कमेटी ने मांग की है कि प्रशासन इस विषय को गंभीरता से लेते हुए तत्काल कार्रवाई करे, ताकि किसानों को उनके अधिकार के अनुसार

सहायता मिल सके और समय रहते फसल की बुवाई की जा सके।

ये रहे उपस्थित

इस मौके पर कांग्रेस नेता नितिन पोताई, फैजल मेमन, मुकेश रजक, अजय नेताम, कमल धुर्वा और महंत नरटी सहित कांग्रेस कार्यकर्ता उपस्थित रहे।

जुआरियो और नशेड़ियों के खिलाफ छेड़ा अभियान, तीन युवक चढ़े पुलिस के हत्थे

हरिभूमि न्यूज >>> कांकेर

बढ़ते अपराधों पर अंकुश लगाने के लिए कांकेर पुलिस ने पेट्रोलिंग गस्त बढ़ा दी है। उच्चाधिरियों से शख्त निर्देश मिला है कि नशेड़ियों और जुआरियों के खिलाफ कार्यवाही हो।

कांकेर पुलिस ने गांजा पीने वाले व

नशीली पदार्थ का सेवन कर उत्पात करने वाले आसामाजिक तत्वों पर सतत निगरानी रखने एवं आवश्यक कार्यवाही करने के निर्देशन पर थाना प्रभारी कांकेर निरीक्षक मनीष नागर के द्वारा पेट्रोलिंग टीम गठित 27 जून को टाउन पेट्रोलिंग के दौरान पण्डरीपानी चैक कांकेर में तीन व्यक्ति आरोपी 24 वर्षीय उत्तम कुमार पिता सोनाराम भुआर्य, 19 वर्षीय संगीत कुमार विश्वकर्मा पिता रमासार और 23 वर्षीय निखिल दरपट्टी

पिता राजेन्द्र दरपट्टी सभी चारामा थानांतर्गत ग्राम गोटीटोला चंदेली निवासी के द्वारा नशे के हालत में गाली गलौज कर हो हल्ला कर वाद विवाद कर रहे थे। आरोपियों को धारा 170 बीएनएसएस के तहत गिरफ्तार किया गया।

किसी भी प्रकार की अग्रिय घटना घटित कर शांति भंग कर सकते हैं, जिनके खिलाफ



थाना में धारा 126 (2), 135(3) बीएनएसएस का इस्तगासा कायम कर अनुविभागीय दण्डाधिकारी न्यायालय उक्त अनावदकों को प्रतिबधित करने पेश किया गया।

हरनगढ़ स्कूल में धूमधाम से मनाया गया शाला प्रवेशोत्सव, गणवेश किया वितरित

हरिभूमि न्यूज >>> पखांजूर

स्वामी आत्मानंद हिंदी एवं अंग्रेजी मीडियम स्कूल हरनगढ़ में शाला प्रवेश उत्सव बड़े ही धूमधाम से मनाया गया। कार्यक्रम का शुभारंभ मां सरस्वती के छायाचित्र पर दीप

प्रचलित कर किया गया। न व प्रवेशी विद्यार्थियों का मुंह मीठा कराया और उन्हें पुस्तकें एवं गणवेश

वितरित किए गए। बच्चों द्वारा सांस्कृतिक कार्यक्रम भी प्रस्तुत किए गए, जिन्होंने सभी का मन मोह लिया।

शाला प्रवेश उत्सव पर खंड शिक्षा अधिकारी देवकुमार शील ने छात्रों को संबोधित करते हुए कहा कि शिक्षा प्राप्त करना मात्र पुस्तकों का ज्ञान नहीं है, बल्कि यह शारीरिक, मानसिक, नैतिक और सर्वांगीण विकास का केंद्र है। उन्होंने छात्रों को विश्वास दिलाया कि स्कूल में उन्हें ऐसा ज्ञान, अनुशासन और

संस्कार मिलेंगे जो उनके जीवन में हमेशा उपयोगी रहेंगे। एक पेड़ मां के नाम अभियान के तहत वृक्षारोपण किया गया। छत्तीसगढ़ के टॉप



टेन में स्थान बनाने वाले विद्यार्थी धीमान वर्मन को इस अवसर पर सम्मानित किया गया। कार्यक्रम के अंत में सभी बच्चों को न्योता भोज कराया गया। कार्यक्रम में जनपद पंचायत उपाध्यक्ष मंजू सरदार, शाला के प्राचार्य एससी डे, अजय बाछाड़, गोपाल ब्रम्हचारी एवं समस्त सदस्य, संकुल समन्वयक उर्वशा, प्रेमानंद मंडल, शाला के समस्त शिक्षक शिक्षिकाएं, जनप्रतिनिधि, पालकगण और सभी कर्मचारी उपस्थित रहे।

महिलाओं और बच्चों ने कापसी बाजार में निकाली गई रथ यात्रा

हरिभूमि न्यूज >>> पखांजूर

छोटोकापसी एवं कापसी बाजार में एक अनूठी रथ यात्रा निकाली गई, जिसमें ग्राम पंचायत छोटोकापसी के आश्रित ग्राम पीन्ही 130 की महिलाओं और बच्चों ने

उत्सवह पूर्व क भाग लिया। यह रथ यात्रा पीन्ही 130 से शुरू होकर कापसी बाजार तक पहुंची और पूरे क्षेत्र में घूमकर ए क आ ध्यात्मिक और सामुदायिक माहौल का निर्माण किया।

रथ यात्रा भारत का एक प्रमुख और अत्यंत धार्मिक त्योहार है, जो मुख्य रूप से ओडिशा के पुरी शहर में मनाया जाता है। यह भगवान जगन्नाथ जो भगवान श्रीकृष्ण का ही एक रूप माने जाते हैं, उनके बड़े भाई भगवान बलभद्र और बहन देवी सुभद्रा को समर्पित है। रथ यात्रा एक



वार्षिक उत्सव है, जिसमें भगवान जगन्नाथ, बलभद्र और सुभद्रा की मूर्तियों को बड़े और भव्य लकड़ी के रथों पर विराजमान करके, पुरी के जगन्नाथ मंदिर से उनकी मौसी के घर, गुंडिचा मंदिर तक ले जाया जाता है। यह यात्रा आषाढ़ मास के शुक्ल पक्ष की द्वितीया तिथि को शुरू होती है और नौ दिनों तक चलती है। गुंडिचा मंदिर को भगवान का जन्मस्थान भी माना जाता है, जहां देवशिल्पी विश्वकर्मा ने इन प्रतिमाओं का निर्माण किया था। इस अवसर पर ग्राम पीन्ही 130 के बच्चों और महिलाओं ने पारंपरिक वेशभूषा धारण की और भक्ति गीतों का जाप करते हुए रथ को खींचकर कापसी

बाजार की गलियों से गुजारा। इस यात्रा का मुख्य उद्देश्य धार्मिक सद्भाव और सामुदायिक एकता को बढ़ावा देना था। स्थानीय निवासियों ने भी इस रथ यात्रा का गर्मजोशी से स्वागत किया और जगह-जगह रुककर इसमें हिस्सा लिया। महिलाओं ने बताया कि यह आयोजन उनकी आस्था और एकजुटता का प्रतीक है। बच्चों में भी इस यात्रा को लेकर खासा उत्साह देखने को मिला, जिन्होंने बड़े चाव से इसमें भाग लिया। इस तरह के आयोजनों से न केवल धार्मिक परंपराओं का निर्वहन होता है, बल्कि ग्रामीणों के बीच सामाजिक मेलजोल भी बढ़ता है।

आपातकाल के 50 साल भाजपा मंडल पखांजूर ने मनाया संविधान हत्या दिवस



हरिभूमि न्यूज >>> पखांजूर

भारतीय इतिहास के काला अध्याय के 50 वर्ष पूरे होने पर भाजपा मंडल पखांजूर ने विधायक कार्यालय में

संविधान हत्या दिवस का आयोजन किया। यह आयोजन 25 जून 1975 को तत्कालीन प्रधानमंत्री इंदिरा गांधी द्वारा देश पर थोपे गए 21 महीने लंबे आपातकाल की विभीषिका को याद करने के लिए किया गया। भाजपा ने इसे संविधान की हत्या करार दिया। आयोजित कार्यक्रम के मुख्य वक्ता के सांसद भोजराज नाग ने कहा कि वर्तमान युवा पीढ़ी को उस विभत्सक कृत्य का स्मरण कराया, जिसमें पत्रकारों, सामाजिक कार्यकर्ताओं, राजनेताओं और विभिन्न संगठनों के सदस्यों को बिना किसी अपराध के 21 महीनों तक कालकोठरी में डाल दिया गया एवं यातनाएं दी गईं और बर्बरता की गई। युवाओं से इस काले अध्याय

की झलक जन-जन तक पहुंचाने का आह्वान किया। कार्यक्रम में भाजपा मंडल अध्यक्ष दीपांकर राय एवं कार्यक्रम का संचालन शिवानंद मंडल ने किया।

ये रहे उपस्थित- कार्यक्रम में नगर पंचायत उपाध्यक्ष शंकर सरकार, मंडल महामंत्री शिवानंद मंडल, पूर्व महामंत्री मनोज हालदार, मंडल उपाध्यक्ष सिरगो बाई, गीतारानी हालदार, अजय हालदार, निर्मला दास, गणेश मुखर्जी, गणेश साहा, स्वपन तरफदार, बांके बिहारी, निपेन हालदार, कमलेश पटेल, शंकर नाग, मनोज हालदार, दिनानाथ चुरेन्द्र, अजीत देवनाथ, विमल डाली, किशोर हालदार, अमित बोस, राहुल विश्वास, शशि प्रजापति निवास मिस्त्री, वरुण मंडल, वासुदेव हालदार, गोपी घोष, भवतोष सिकदार, दीपक, कोमल वैद्य सहित कार्यकर्ता और नागरिक उपस्थित रहे।

तुरंत आराम के लिए
तुलसी आयुर्वेदिक चिकित्सालय
 पता - तुलसी निवास, बस स्टैंड के पीछे, उपाध्याय नर्सिंग होम के सामने, धमतरी ज़ो. नं. : 9993010732
 लकवा रोग, वातरोग - सभी प्रकार के दर्द, गठियावात, साइटिका, झुनझुनी रात, कमरदर्द, घुटना दर्द, अकड़न, नस रोग का इलाज
वर्मरोग - दब, खुजली, डेम्बो, भूँर में छल्ला होना का इलाज
 गेट रोग - कब्ज, गैस, भूख न लगना, खट्टी डकार आना का इलाज
खासकर - मस्सा होना, खून निकलना, खुजली होना का इलाज
पुरुष रोग - घातुसाव, शीघ्रपतन व कमजोरी का इलाज
स्त्री रोग - लाल, सफेद पानी आना, सखिस रुकावट का इलाज
 बुखार, खांसी, स्वांसरोग, मूत्ररोग, केशरोग, दांतरोग का इलाज

भरौटोला में मनाया संकुल स्तरीय शाला प्रवेश उत्सव

चारामा। चारामा ब्लॉक के अंतर्गत ग्राम भरौटोला के शाउमा विद्यालय के संकुल स्तरीय शाला प्रवेश उत्सव का आयोजन किया गया। कार्यक्रम में भरौटोला के कक्षा 12वीं के गणित संकाय, विज्ञान संकाय, कला संकाय और कॉमर्स संकाय संचालित है। विद्यालय में सत्र 2024-25 में इन सभी संकायों में से सर्वाधिक अंक लाने वाली कॉमर्स की छात्रा धनेश्वरी कोटपरिहा को मिला एवं शालेय परिवार की ओर से मैडल से सम्मानित किया गया। इस अवसर पर संस्था



के संकुल प्राचार्य माखनलाल साहू और जेआर ठाकुर उपस्थित रहे।

सफेद दाग
 (त्वक्‌दोष) का तेज़र द्वा़रा इलाज़
कालड़ा प्लास्टिक कॉस्मेटिक सर्जरी एवं बर्न सेंटर
 आर.के.सी. के सामने, जी.ई. रोड, चौबे कालोनी एवं गंगा डायनोमिटिवस के उपर, कलर्स माल के पास, धवपेढ़ी नाका, रायपुर (छ.ग.)
9827143060
 Ajay Advt.

सुयश हॉस्पिटल
 (NABH से मान्यता प्राप्त)
न्यूरो सर्जरी विभाग
.सिर की चोट .रीढ़ की हड्डी के ऑपरेशन .ब्रेन ट्यूमर .ब्रेन हेमरेज
आदि का उच्च स्तरीय इलाज
 24 Hours Helpline
9926386660
कोटा - गुदियारी रोड़, होटल पिकाडली के पीछे, रायपुर
 Ajay 9827144371

online Booking- www.tripuryatra.com
स्लीपर मात्र 14,500/-
 सुविधा ज्यादा, सबसे कम राशि पर
 11 यात्री बुकिंग पर एक यात्री फ्री
 9 रात व 10 दिन
चार धाम यात्रा
श्री केदार नाथ, श्री बद्रीनाथ, श्री गंगोत्री, श्री यमुनोत्री
 श्री त्रिपुरीनारायण - (भगवान शिव व माता पार्वती का विवाह स्थल)
 श्री तुमनाथ महादेव - (शिव का सर्वोच्च शिव मंदिर-चंद्रशिला चोटि के पास)
 16 जुलाई, 16 अगस्त, 6 सितंबर, 17 सितंबर, 24 सितंबर, 29 सितंबर, 5 अक्टूबर 2025
 अन्य दर्शन- काशीविश्वनाथ, पंच प्रयाग दर्शन, (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग) माना गांव-आरत का अंतिम गांव, धारी देवी, चोपता
राशि- स्टैंडर्ड पैकेज 14,500/- (+5% GST)
 Since-2007
श्री त्रिपुर तीर्थ यात्रा सेवा समिति
 संपर्क करें:- 7354-411411